

Грамадская пазапалітычная і пазаканцэртная ініцыятыва. Распаўсюджваецца бясплатна

Падзеі

Тысячы людзей сабраліся сёння ў цэнтры Менску, каб адсвяткаваць Дзень Волі. Пасля мітыngu ў Купалаўскім сквэры частка дэманстрантаў на заклік Аляксандра Казуліна рушыла да спэцпрымальніка-размеркавальніка на вуліцы Акрэсыціна, каб патрабаваць вызвалення палітзьяноўных. Каля Тэатру музкамеды сілы парадку жорстка спынілі дэманстрантаў, супраць іх былі ўжытыя шумавыя бомбы, ёсць параненыя.

17:40. Машыну Вінцука Вячоркі пераследуюць чатыры машыны зь невядомымі. Вінцук Вячорка паведаміў, што ён беспаспяхова спрабуе адарвацца ад пераследу.

16:45. Затрыманы Аляксандар Казулін. Паранены выносяць на носілах. На месцы разгону калёны пачаўся масавы хапун. Сьведкі бачаць трох параненых, двух выносілі на носілах.

16:30. Затрыманы Павел Мажэйка. Як паведаміла нашаму карэспандэнту Іна Кулей, у Менску міліцыя затрымала аўтамашыну, у якой знаходзіўся прэсавы сакратар Аляксандра Мілінкевіча Павел Мажэйка з узмацняльнай апаратурай, што выкарыстоўвалася падчас мітыngu ў сквэры Янкі Купалы.

Аляксандар Мілінкевіч і Іна Кулей накіраваліся ў Цэнтральны райадзел міліцыі, куды павезлі затрыманага з апаратурай Мажэйка.

16:15. Машыну Мілінкевіча спынілі. На вуліцы Куйбышава спынена машына Мілінкевіча. Дзе цяпер ён сам - невядома.

16:13. Супраць дэманстрантаў ужываюць шумавыя бомбы. У апэрацыі ўдзельнічаюць некалькі сотняў амапаўцаў.

16:10. Спэцназ і АМАП перакрылі шлях калёне. Рытууюцца да затрыманняў. Пад мостам ля будынку райвыканкаму Маскоўскага раёну Менску шлях калёне, якая рухалася да спэцпрыёмніка на вуліцы Акрэсыціна, перакрылі некалькі шэрагаў АМАПу і спэцназу. З рацыяў міліцыянтаў можна пачуць, што яны чакаюць, каб калёна дайшла да бязлюднага месца, дзе і мяркуюць затрымаць удзельнікаў шэсця.

16:05. Людзі пакідаюць грамадскі транспарт і далучаюцца да калёны. Грамадскі транспарт спыніўся. Пасажыры далучаюцца да калёны, якая ідзе на вуліцы Акрэсыціна да спэцпрыёмніка з патрабаваннем вызваліць вязняў. У калёне рушыць больш як 10 тысяч чалавек.

15:30. З тысячы чалавек ідуць да Акрэсыціна вызваліць палітвязняў. На дадзены момант калёна крочыць па вуліцы Багдановіча. Удзельнікі скандуюць “Свабоду!” і “Жыве Беларусь”.

15:15. Мітынг у Менску скончыўся. Мітынг у сквэры імя Янкі Купалы ў Менску скончыўся а 15-й гадзіне. Пры канцы мітыngu прынялі зварот у Камітэт па правах чалавека ААН і да ўсіх дзяржаваў сьвету, каб яны звярнулі ўвагу на падзеі ў Беларусі і паспрыялі вызваленню затрыманых удзельнікаў апазыцыйных акцыяў. Затым у прынятай рэзалюцыі ўдзельнікі мітыngu асудзілі мінулыя выбарчую кампанію і запатрабавалі правядзеньне новых сумленных выбараў без удзелу Аляксандра Лукашэнка, а таксама запатрабавалі вызваліць усіх палітвязняў. Аляксандар Мілінкевіч заклікаў усіх прысутных далучацца да Народнага руху за свабоду, пра стварэнне якога было абвешчана на мітыngu. Вінцук Вячорка заклікаў памятаць пра наступную буйную акцыю апазыцыі — Чарнобыльскі шлях.

15:10. Казулін і частка мітыngoўцаў скіраваліся на Акрэсыціна. Яны крочаць туды, каб дамагчыся вызвалення ўсіх затрыманых. Ад Купалаўскага сквэру да спэцпрыёмніка-размеркавальніка 11 кілямэтраў.

13:55. У Купалаўскім сквэры хутка пачнецца мітынг. У Купалаўскім сквэры цяпер знаходзіцца каля 8 тысяч чалавек. Людзі працягваюць падыходзіць. У гэты момант тут усталяваецца гукаўзмацняльная апаратура. Хутка пачнецца мітынг.

13:50. Удзельнікі мітыngu прагналі здымачную групу БТ. Падчас мітыngu, які адбываецца ў сквэры імя Янкі Купалы, ягонныя ўдзельнікі прагналі здымачную групу БТ. Дзяржаўныя журналісты пакідалі сквэр пад крыкі “Паклёпнікі!”, “Ганьба!”

13:45. Затрыманы ў камэрах сьпяваюць беларускія песні. Людзі ў сквэры імя Янкі Купалы абмяркоўваюць лёс затрыманых напярэдадні на Кастрычніцкай плошчы. Маці адной з затрыманых дзяўчат удалося прайсці ў размеркавальнік на Акрэсыціна. Яна паведаміла, што затрыманы ў камэрах сьпяваюць беларускія песні, вывучаныя ў наметах на плошчы.

13:40. Мілінкевіч: “Страх улады дасягнуў апагею. У цэнтры гораду — каля 20 000 тысяч чалавек”. Мілінкевіч прыйшоў у сквэр Янкі Купалы. Ён звярнуўся да прысутных: “Тое, што ўлады пайшлі на сілавую дзеянні ў гэты дзень, сьведчыць пра іхны страх. Ён дасягнуў свайго апагею”. Мілінкевіч адзначаў, што менскія турмы перанаселеныя: “Я шукаў свайго сына, і толькі сёння даведаўся, што ён у Жодзіне”. Спідар Мілінкевіч заклікаў іншыя калёны далучыцца да мітыngu ў Купалаўскім сквэры. Але байцы АМАПу і СОБРУ перашкаджаюць калёнам злучыцца”. У цэнтры гораду знаходзіцца блізу 20 000 тысяч чалавек.

13:20. Затрыманы Павел Шарамет. Кіраўніца Беларускай асацыяцыі журналістаў Жана Літвіна паведаміла, што невядомыя людзі ў цывільным затрымалі Паўла Шарамета.

13:20. Каля тысячы дэманстрантаў накіравалася да плошчы Свабоды. На плошчы Свабоды ўжо стаіць калёна людзей. Мяркуюцца, што разам яны паспрабуюць прайсці да Купалаўскага сквэру. Канцэнтраваныя сілы АМОНу, узброенага дубінкамі, высадзілі з машын і аўтобусаў ў раёне Нямігі, і яны шчыльнымі шэрагамі акальцоўваюць Кастрычніцкую плошчу ззаду Палацу Рэспублікі.

13:17. Апэрацыяй кіруе Паўлочэнка. Дзесянямі спэцназу кіруе камандзір СОБРУ Зьміцер Паўлочэнка. Яго заўважылі на гаўбцы Дому афіцэраў, адкуль ён праз рацыю перадае нейкія загады.

13:15. Мілінкевіч заклікае ісьці ў сквэр Янкі Купалы. Аляксандар Мілінкевіч, які толькі што зьявіўся ў раёне Кастрычніцкай плошчы, заклікаў удзельнікаў акцыі рухацца ў Купалаўскі сквэр.

12:50. Дэманстрантаў блякавалі ля ўнівэрсаму “Цэнтральны”. Калёну дэманстрантаў блякавалі на ходніках ля ўваходу ва ўнівэрсам “Цэнтральны”.

Агульная колькасць дэманстрантаў — больш за 5 тысяч. Калёны выцягнуліся да Галоўнаштамту. Людзі стаяць на ходніках. Яны выкрыкваюць “Жыве Беларусь!”, “Свабоды не спыніць!” і сьпяваюць “Магутны Божа”. Толькі што з боку Адміністрацыі прэзыдэнта выбегла некалькі соцень спэцназаўцаў у баявой экіпіроўцы і з дручкамі. Яны атачылі калёны дадатковымі ланцугамі.

12:35. Рух дэманстрантаў перакрыты. Дэманстрантаў блякаваў спэцназ. Калёны не дайшлі да Кастрычніцкай плошчы. Іх блякавалі на тратуары спэцназаўцы. Людзі кажуць, што іх тут некалькі тысяч.

12:25. Дэманстранты перакрылі праспэкт Незалежнасці. Некалькі тысяч дэманстрантаў выйшлі на праезную частку праспэкту. Дарогу на Кастрычніцкую плошчу ім перакрыў АМАП. Міліцыянты выхопліваюць людзей з калёны і зьбіваюць.

12:20. Дэманстрантаў заганяюць у мэтро. Міліцыянты заганяюць дэманстрантаў у падземныя пераходы мэтро. Тунэлі забітыя, а людзей усё яшчэ адліскаюць у іх. На вуліцы Леніна сабралася каля 2 тысячаў чалавек зь бел-чырвона-белымі сьцягамі. Іх блякуе ўзмоцнены шэраг АМАПу.

12:07. АМАП зьбівае дэманстрантаў нагамі. Удзельнікі акцыі паспрабавалі прарваць ачапленыя міліцыі. Супрацоўнікі АМАПу павалілі іх на зямлю і пачалі зьбіваць нагамі. Сярод пацярпелых ёсць жанчыны. Некалькі тысяч удзельнікаў акцыі стаяць на ходніках паабпал праспэкту Незалежнасці. У руках яны трымаюць бел-чырвона-белыя сьцягі і кветкі.

12:00. Дэманстрантаў адагналі ад Кастрычніцкай плошчы на некалькі дзясяткаў мэтраў. АМАП выціснуў дэманстрантаў з Кастрычніцкай плошчы і працягвае адганяць людзей у бок ГУМу. Удзельнікі акцыі, скандуючы “Ганьба!” і “Жыве Беларусь!”, намагаюцца ізноў паграпіць на плошчу.